

सार-समाचार

डॉ. श्यामा प्रसाद मुखर्जी की जयंती मनाई

रतनगढ़ (निर्स)। रतनगढ़ मुखर्जी के अखंड भारत के स्वप्न को मोदी ने किया साकार। ये विचार डॉ श्यामा प्रसाद मुखर्जी की जन्म जयंती पर पुर्व विधायक अभिनेश महर्षि ने प्रकट किये। महर्षि ने बताया कि मुखर्जी जनसंघ के संस्थापक, प्रखर वक्ता, राष्ट्र चिंतक और कार्यकर्ताओं के सदैव प्रेरणास्रोत रहे। एक देश,एक निशान, एक संविधान,एक विधान की एक प्रधान का स्वप्न भी आज साकार नजर आता है। विधानसभा कार्यालय में आयोजित मुख्य कार्यक्रम में डॉ मुखर्जी के चित्र पर पुष्पांजलि से आरंभ हुवा कार्यक्रम को भाजपा नेता अर्जुन सिंह फ्रांसा, दीनदयाल पारीक, एडवोकेट बजरंग गुर्जर, राजकुमार महर्षि, हरिप्रसाद दायमा,दीपक मुरारका, महेंद्र उपाध्याय और दिनेश रातावा ने भी डॉ मुखर्जी के व्यक्तित्व और कृतित्व पर प्रकाश डाला। इसके अतिरिक्त शहर में रजनों बुशों पर भी जन्म जयंती का आयोजन किया गया। डॉ. अरुण पचलंगीया के सफल संचालन में संपन्न हुए कार्यक्रम में स्वर्धर सिंह सेहला, किशनलाल घोड़ेला, गोपाल मार, कन्हैयालाल चौमाल,निरंजन रंथला, राधेश्याम रांकावत, शंभू लाटा, अरविंद मिश्रा, रामौतार दायमा, हीरालाल प्रजापत, बलवीर स्वामी, चतुर्धुज प्रजापत, शिवम सैनी, मेजर सिंह, सुनील शर्मा, विक्रम सिंह, ओमप्रकाश मेहर्षि सहित सैकड़ों भाजपा कार्यकर्ता और गणमान्य जन उपस्थित थे।

विहिप की बैठक आयोजित

रतनगढ़ (निर्स)। श्री संचियालाल बैद आदर्श विद्या मंदिर परिसर में विश्व हिन्दू परिषद की जिला बैठक संत विजयनाथ महाराज के सात्रिध्व में सम्पन्न हुई। जिला अध्यक्ष सुभाष पारीक की अध्यक्षता में आयोजित बैठक में विभाग मंत्री गजानंद दाधीच ने परिषद् की सदस्यता हेतु चलाए जाने वाले हित चिंतक अभियान, नई समितियों के गठन, धर्म रक्षा निधि नियोजन आदि के बारे में विस्तार से जानकारी दी। जिला अध्यक्ष सुभाष पारीक ने हिंदू नव वर्ष के प्रारंभ से लेकर अब तक हुए नव वर्ष स्वागतोत्सव, रामोत्सव तथा परिषद् के विभिन्न वर्गों एवं आयोजनों का विवरण प्रस्तुत किया। प्रान्त धर्म प्रसार टोली सदस्य नरेंद्र भाटी ने वर्षा ऋतु में अधिक से अधिक वृक्षारोपण करने व प्लास्टिक के प्रयोग की रोकथाम के लिए संकल्पबद्ध होने की प्रेरणा प्रदान की। दुर्गा वाहिनी प्रान्त सह संयोजिका राजेश्वरी जांगिड ने मातृ शक्ति व दुर्गा बालिकाओं के प्रशिक्षण हेतु कार्यो को प्रगति देने के लिए अपनी कार्य योजनाओं पर प्रकाश डाला। बैठक में कोषाध्यक्ष प्रेम तृत्वाल द्वारा लेखा जोखा प्रस्तुत किया गया तथा सम्पूर्ण जिले में परिषद् कार्यकर्ताओं के परिवजनों के स्वर्गवास पर शोक व्यक्त कर दो मिनट का मौन रखा गया।

मोहर्रम पर ताजियों का जुलूस निकला

रतनगढ़ (निर्स)। रविवार को मोहर्रम के अवसर पर शहर तथा देहात ब्लॉक कांग्रेस कमेटी के तत्वावधान में विधायक पूसाराम गोदारा के नेतृत्व में गणेश जी के मंदिर के पास ताजियेदारों का साफा ओढ़ाकर कर स्वागत किया।इस अवसर पर विधायक गोदारा व कांग्रेस कार्यकर्ताओं ने ढोल बजाए, ताजियेदारों को साफा पहनाया तथा माल्यार्पण कर स्वागत किया। विधायक ने संदेश दिया कि यह शहादत का त्यौहार है तथा रतनगढ में मुस्लिम भाइयों द्वारा शांतिपूर्ण तरीके से तथा भाईचारे के साथ मनाया जा रहा है। इस अवसर पर पूर्व प्रधान गिधारी लाल बांगडवा, कांग्रेस नेता अरविंद चाकलान,चरणसिंह कोका,सुरेंद्र हुड्डा, पंडित महेश चंद्र पुरोहित, भंवरलाल जसेल, फकीरचंद दानोदिया, कयूम गोरी, संदीप भार्गव, रोहित लाटा, जसकरण गोड, पार्षद मुख्तियार खान, भार्गिरथ खीचड़, जाकिर हुसैन, खिराज मेघवाल, अजय बणसिया, अनवर तेली, पार्षद अब्बास गोरी, जगदीश सोनी आदि अनेक कार्यकर्ता उपस्थित थे।

कांग्रेस सेवादल के पदाधिकारी की नियुक्ति

रतनगढ़ (निर्स)। अखिल भारतीय कांग्रेस सेवादल के राष्ट्रीय अध्यक्ष लाल जी देसाई की मंशा के अनुरूप एवं जॉन प्रभारी कमल कल्ला तथा संभागा प्रभारी विमल भाटी की स्वीकृति के अनुरूप चूरू जिला कांग्रेस सेवा दल को मजबूत करने के उद्देश्य से जिला प्रभारी कैलाश स्वामी तथा सुभाष लाहौरा निर्देशन में एवं जिला अध्यक्ष संजय दीक्षित की अनुशंसा पर रतनगढ से विधानसभा अध्यक्ष पद पर जेदाराम मेघवाल, शहर ब्लॉक अध्यक्ष पद पर जगदीश सोनी तथा देहात ब्लॉक अध्यक्ष पद पर लादूराम ऐचरा तथा राजलदेसर से ब्लॉक अध्यक्ष लाभचंद सोनी को नियुक्त किए गए तथा विधायक गोदारा तथा कांग्रेस कार्यकर्ताओं ने पदाधिकारियों को बधाई व शुभकामना प्रदान की तथा प्रदेश कांग्रेस सेवादल नेतृत्व का आभार प्रकट किया। पश्चिमी बाजार में विधायक गोदारा व कांग्रेस कार्यकर्ताओं द्वारा उपस्थित जगदीश सोनी तथा लादूराम ऐचरा का साफा ओढ़ाकर व माल्यार्पण कर स्वागत किया गया।

विद्युत श्रमिक संघ का अधिवेशन 20 को

झुंझुनूं, (निर्स)। अजमेर विद्युत श्रमिक संघ भारतीय मजदूर संघ का जिला अधिवेशन 20 जुलाई को केशव आदर्श विद्या मंदिर झुंझुनूं में होगा। श्रमिक संघ के जिला महामंत्री सुरेश कुमार शर्मा ने बताया कि जिला अधिवेशन मे जिले के सभी कार्यलयों से जिलेभर के बिजली कर्मचारी शामिल होंगे। अधिवेशन में संगठन के राष्ट्रीय अध्यक्ष मद्रुसुजन जोशी, प्रदेश विद्युत प्रभारी मुखेश सोलंकी, प्रदेश महामंत्री सुशील सैन सहित डिस्कॉम अध्यक्ष हेमराज डांगी व डिस्कॉम महामंत्री देवकरण सैनी अतिथि के तौर पर शामिल होंगे। अधिवेशन में बिजली कार्मिकों की मुख्य मांगो पर भी प्रस्ताव पारित होगा। एक दिवसीय जिला अधिवेशन में कार्मिकों की मांगों पर प्रस्ताव लेकर समाधान व आंदोलन की की रूपरेखा बनाई जाएगी।

डॉ. तुलस्यान कार्यकारिणी सदस्य मनोनीत

झुंझुनूं, (निर्स)। लघु उद्योग भारती प्रदेश कार्यकारिणी की बैठक सोहन सिंह स्मृति कौशल विकास केंद्र जगतपुरा में गत दिनो आयोजित की गई। जिसमें झुंझुनूं इकाई के वरिष्ठ सदस्य एवं उपाध्यक्ष डॉ. दीएन तुलस्यान एवं चक्र इकाई के वरिष्ठ सदस्य दौलत तंवर को जयपुर प्रांत कार्यकारिणी सदस्य का दायित्व दिया गया है। सभा में पूर्व प्रदेश महामंत्री योगेंद्र मिश्रा को प्रदेश अध्यक्ष एवं पूर्व प्रांत अध्यक्ष एवं सीकर इकाई के वरिष्ठ सदस्य सुधीर कुमार गर्ग को प्रदेश महामंत्री का दायित्व सौंपा गया। पूर्व प्रांत कार्यकारिणी सदस्य संजय कुमार मोर को प्रदेश कार्यकारिणी सदस्य और रामनिवास रॉयल को जयपुर प्रांत कार्यकारिणी सदस्य का दायित्व दिया गया है।

स्पेशल एक्सप्रेस ट्रेन शुरू करने की मांग

रतनगढ़ (निर्स)। पार्षद नंदकिशोर भार्गव ने उत्तर-पश्चिमी रेलवे जयपुर के महाप्रबंधक को शुक्रवार को ज्ञापन प्रेषित कर सरदारशहर से जयपुर बाया रतनगढ, चूरू, फतेहपुर पीओडी स्पेशल एक्सप्रेस ट्रेन शुरू करने की मांग की है। ज्ञापन में उल्लेख किया है कि सरदारशहर व आसपास के क्षेत्र के लोगों को आवागमन की गंभीर समस्याओं का सामना करना पड़ रहा है। क्योंकि वर्तमान में इस क्षेत्र से जयपुर के लिए कोई भी नियमित अथवा सीधी रेल सेवा उपलब्ध नहीं है। रतनगढ़ जैसे प्रमुख रेलवे स्टेशन से भी जयपुर के लिए कोई नियमित ट्रेन नहीं चल रही है। इस स्थिति के कारण सभी वर्गों के लोगों को बस सेवाओं पर निर्भर रहना पड़ता है, जिससे समय व धन की हानि होती है।

मुकुंदगढ़ में ताजिए निकाले

मुकुंदगढ़, (निर्स)। कस्बे में मोहर्रम के मौके पर इमाम हसन व हुसैन की शहादत की याद में मातमी धुनों के बीच ताजिए निकाले गए। मोहल्ला व्यापारियां और मोहल्ला लालगरान से निकाला गया। जुलूस मुख्य मार्गों से गुजरते हुए शाम को कर्बला पहुंचा। जुलूस में ढोल ताशे बजाकर मातम मनाया। ताजिया में कस्बे के अलावा आस-पास के गांवों के लोग भी शामिल हुए। मुख्य बाजार समेत रास्तों में जगह-जगह स्टाल लगाकर छबील व शर्बत पिलाया गया। जुलूस की ड्रोन कैमरे से निगरानी की गई। सुरक्षा व शांति एवं कानून व्यवस्था के लिए पुलिस.जाप्ता मौके पर मौजूद रहा।

शहीद सुलतानसिंह की पुण्यतिथि मनाई

चिड़ावा, (निर्स)। समीपवर्ती कलागंवा में शहीद सुलतान सिंह की 41 वीं पुण्यतिथि मनाई गई। सीआरपीएफ बटालियन अजमेर के एसआई होशियारसिंह, अंबेडकर शिक्षा समिति के अध्यक्ष घोसाराम कबीर पंथी, मेजर हरचंद यादव, सरंच अशोक कुमार यादव ने श्रद्धांजलि अर्पित की और शहीद सुलतानसिंह को याद किया। इस मौके पर जयप्रकाश, घोसाराम हलदवार, ताराचंद यादव, मेहरचंद यादव, जगदीशप्रसाद, दुर्गाप्रसाद, दलीप कुमार, महेश कुमार सहित उपस्थित थे। सुरेश कुमार सुलतानसिंह के पुत्र है।

लायंस क्लब की नवगठित कार्यकारिणी ने पद व गोपनियता की शपथ ली

चूरू (निर्स)। लायंस क्लब चूरू की नवगठित कार्यकारिणी का शपथ ग्रहण कार्यक्रम शनिवार देर शाम समारोह पूर्वक आयोजित किया गया। कार्यक्रम अधिकारी एम.जे.एफ. लायन श्रवण केजरीवाल ने नवनियुक्त पदाधिकारियों को पद व गोपनीयता की शपथ दिलाई।

कार्यक्रम के प्रारम्भ में डॉ. पवन जांगिड ने ध्वज वन्दना कर विश्वशांति के लिये मौन प्रार्थना की गई। इस दौरान आंगंतुक अतिथियों का माल्यार्पण कर स्वागत किया गया। कार्यक्रम संयोजक

■ लायन राजीव शर्मा अध्यक्ष बने

लायन बालकिशन राजगड्डिया ने आंगंतुकों का शब्दों के माध्यम से स्वागत किया। इस अवसर पर लायन राजीव शर्मा ने अध्यक्ष पद की शपथ ली और क्लब में नई ऊर्जा और सेवाभाव से आगे ले जाने का संकल्प लिया। उन्होंने अपने कार्यकाल में नैत्रदान-अंनदान जागरूकता, पर्यावरण संरक्षण, युवा विकास एवं वरिष्ठ नागरिकों हेतु एक नए उत्साह और उर्जा के साथ कार्य करने का संकल्प लिया। इस दौरान उनके साथ सचिव लायन संजोव कुमार वर्मा, कोषाध्यक्ष आकाश



लायंस क्लब चूरू की नवगठित कार्यकारिणी का शपथ ग्रहण समारोह आयोजित हुआ।

सोनी, निवर्तमान अध्यक्ष एम.जे.एफ. लायन अनुराग शर्मा, प्रमोद सगतानी, ताराचन्द प्रजापत, मनोज जांगिड ने उपाध्यक्ष, लायन डॉ. पवन जांगिड, महेंद्र राजगड्डिया, प्रदीप लहरी, मुकुल सिंगतिया, आबिद खान ने डायरेक्टर, अशोक जांगिड ने टेम्पर, दीनदयाल सैनी ने टेल-ट्वीस्टर सहित पूरी टीम ने अपने पद की शपथ ली।

शपथ ग्रहण अधिकारी एम.जे.एफ. लायन श्रवण केजरीवाल ने लायंस क्लब की वैश्विक भूमिका व स्थानीय सेवाओं की महत्ता पर प्रकाश

डाला। कार्यक्रम विशिष्ट अतिथि जॉन चेयरपर्सन लायन चंद्रप्रकाश खत्री ने क्लब की सेवाओं की सराहना करते हुए नई कार्यकारिणी को शुभकामनाएं दी। मुख्य वक्ता एम.जे.एफ. लायन प्रदीप बंसल शेरवाला ने सेवा के विविध आयामों पर प्रेरणादायी विचार साझा किए। कार्यक्रम में मंचस्थ अतिथियों का प्रतीक चिह्न प्रदान कर सम्मान किया गया।

निवर्तमान अध्यक्ष एम.जे.एफ. लायन अनुराग शर्मा ने अपने कार्यकाल की उपलब्धियों साझा की। इसके साथ

ही नवीन कार्यकारिणी को सम्पूर्ण सहयोग देने के लिये आश्वस्त कर सभी का आभार व्यक्त किया। कार्यक्रम का संचालन लायन सुनील रंजन टकणेत ने किया। इस अवसर पर लायन चन्द्रशेखर अग्रवाल, शैलेन्द्र माधुर, रामचन्द्र राजौतिया, संजय मित्तल, विजय ईसरानी, डॉ. राजकुमार पूनिया, शंकरलाल सैनी, कमल जांगिड, महेंद्र धानुका, लायन्स क्लब झुंझुनूं एवं लायन्स क्लब फतेहपुर शेखावाटी के सदस्यों सहित शहर के अनेक गणमान्य नागरिक उपस्थित थे।

विधायक ने 3 1.8 0 लाख के विकास कार्यों का शिलान्यास किया

तारानगर (निर्स)। तारानगर विधायक नरेन्द्र बुडानिया, पंचायत समिति प्रधान संजय कस्वां एवं नगरपालिका চেयरमेन प्रियंका बानो ने नगरपालिका द्वारा कस्बे के साठून् सड़क पर स्थित सार्वजनिक कब्रिस्तान में 31.80 लाख रूपये की लागत से चार दीवारी व टीन शैड निर्माण कार्य का शिलान्यास किया। विधायक बुडानिया ने कहा हमने विकास कार्य करवाने में पहले भी कोई कमी नहीं छोड़ी है और आगे भी कोई कमी नहीं आने दूंगा। प्रधान संजय कस्वां ने कहा पिछले कार्यकाल में विधायक बुडानिया ने विकास की गंगा बहाई थी, विधायक बुडानिया ने सडक, शिक्षा, चिकित्सा, बिजली पानी आदि क्षेत्र में अनेकों विकास कार्य हुए है लेकिन अब भाजपा सरकार में विकास के पहिये पर ब्रेक लग गए है।



विधायक बुडानिया, प्रधान संजय कस्वां, चेयरमेन प्रियंका बानो ने विकास कार्यों का शिलान्यास किया।

इस मोके पर विधायक बुडानिया ने कार्यकर्ताओं के साथ कब्रिस्तान में पौधारोपण भी किया।इस मोके पर बीडीसी

मैंबर मोहर सिंह ज्यणी, सुरेंद्र सहारण, कृष्ण सहारण, एडवोकेट राकेश सांगवान, दौलत राम मेघवाल, वेद प्रकाश

सहारण,बाबू हुसैन कुरैशी,मानसिंह सैनी, बुंदे खां लुहार, जासम खोखर, मौसद विसायती, दिनेश शर्मा आदि मौजूद रहे।

मातमी धुनों के बीच ताजिए दफनाए

सीकर (निर्स)। मोहर्रम का पर्व रविवार को मनाया गया। इससे पहले शनिवार को रात को सीकर में ताजियों को इमामबाईं से बाहर लाया गया। इस दौरान मातमी धुनों के बीच कलाकारों ने करतब भी दिखाए। मोहर्रम पर्व को देखते हुए सीकर शहर में करीब 250 से ज्यादा पुलिसकर्मी सुरक्षा व्यवस्था सभाली सीकर सीओ सिटी आईपीएस प्रशांत किरण ने बताया कि मोहर्रम पर्व को देखते हुए लोकल पुलिस के अतिरिक्त करीब 250 से ज्यादा पुलिसकर्मी तैनात रहें। अलग-अलग पॉइंट्स पर पुलिसकर्मियों को तैनात किया गया। इसके साथ ही सादा वर्दी में भी पुलिसकर्मी तैनात रहें।

हजरत इमाम हुसैन और हजरत हसन हुसैन की शहादत की याद में माहे मुहर्रम की 10वीं तारीख को शहर में ताजियों का जुलूस निकाला गया। दोपहर को इमामबाडों से ताजिऐ बाहर निकले, जिन्हें शाम को कब्रिस्तान में दफन कर दिया गया। शहर में शान्तिपूर्ण ताजियों का जुलूस निकला। दिनभर जुलूस के दौरान कानून व्यवस्था बनाये



ताजियों में मातमी धुनों के बीच कलाकारों ने करतब भी दिखाए।

रखने के लिए पुलिस व प्रशासन की कड़ी व्यवस्था रही। वहीं शहर के मुस्लिम मोहल्लों, मोहल्ला बिसायतियान, मोहल्ला कुरैशीयान, कारीगरान, व्यापारियान, जमींदारान, मोचीबाडा, सुलतान शाह सहित विभिन्न स्थानों से ताजियों का जुलूस निकाला गया। इस दौरान युवा मातमी धुन के साथ ढोल ताशे बजाते हुए आगे बढ़ रहे थे। तो वहीं उस्तादों ने अखाड़े में अनेक

तरह के करतब दिखाये। अखाड़े के उस्ताद लाठियों और तलवारों से अनेक तरह के खेल और कलाबाजियां दिखाते रहे। मुस्लिम समुदाय के लोगों ने धार्मिक आस्था के साथ अपना दिन व्यतीत किया। किसी ने दो दिन रोये रखे तो किसी ने मस्जिदों में नफिल नमाओं और कुरआन ए पाक की तिलावत में दिन गुजारा। तो किसी ने हजरत इमाम हुसैन की याद में नजम पढ़ी।

श्री गोपाल गौशाला

का अवलोकन किया

झुंझुनूं, (निर्स)। जिला कलेक्टर डॉ. अरूणगर्ग ने शहर की गौ सेवा को समर्पित श्री गोपाल गौशाला झुंझुनूं का रविवार स्वाब अवलोकन किया। गोशाला में सुप्रति मंदिर, रामसेतु पत्थर, गौ चिकित्सालय, गौ-वाटिका, विभिन्न गौ आवास, गिर गाय दुध वितरण केंद्र, निर्माणधीन गोबर गैस प्लांट, गौशाला मुख्य द्वार पर कृष्ण रथ, गायों को नहलाने के फव्वारे इत्यादि परिसर में देखकर मुक्त कंठ से सराहना करते हुए कहा कि निश्चय ही गौसेवा के क्षेत्र में प्रबंध समिति बहुत अच्छा कार्य कर रही है। कलेक्टर ने गौमाता को गुड, हरी सब्जी एवं गेहूं के आटे से बनी रोटियां खिलाकर गौसेवा की। उन्होंने गौशाला, नंदिशाला, मंडेला रोड स्थित खेत एवं चूरू बाईपास स्थित भूमि पर गौशाला की ओर पर्यावरण की मुहिम में किए जाने वाले पौधारोपण का शुभारंभ प्रतीक रूप से गोवाटिका में पौधा लगाकर किया। कार्यक्रम के दौरान श्री श्याम आशीर्वाद सेवा संस्था के तत्वावधान में श्रीमती गिन्नी देवी राधाबल्लभ खेतान ट्रस्ट के सौजन्य से गोशाला में स्थापित वाटर कूलर का उद्घाटन जिला कलेक्टर डॉ. गर्ग ने फीता खेलकर किया।

चूरू में डॉ. श्यामा प्रसाद मुखर्जी की जयंती पर पुष्प अर्पित किये

चूरू (निर्स)। स्थानीय अग्रसेन नगर में अग्रसेन नगर समग्र विकास समिति की ओर से रविवार को शिक्षाविद् और भारतीय जनसंघ के संस्थापक डॉ. श्यामा प्रसाद मुखर्जी की जयंती समारोह पूर्वक मनाई गई। इस दौरान विधायक हरलाल सहारण, भाजपा मंडल अध्यक्ष सुरेश सारस्वत, अग्रसेन नगर समग्र विकास समिति अध्यक्ष वैद्य बनवारी लाल शर्मा सहित शहर के गणमान्य जनों ने पुष्प अर्पित कर डॉ. मुखर्जी की जयंती मनाई।

कार्यक्रम को सम्बोधित करते हुये विधायक हरलाल सहारण ने कहा कि डॉ. श्यामा प्रसाद ने स्वेच्छा से अलख जगाने के उद्देश्य से राजनीति में प्रवेश किया। डॉ. मुखर्जी मानवता के उपासक और सिद्धान्तवादी थे। डॉ. मुखर्जी इस धारणा के प्रबल समर्थक थे कि सांस्कृतिक दृष्टि से हम सब एक हैं। इसलिए धर्म के आधार पर वे विभाजन के कट्टर विरोधी थे। सुरेश सारस्वत ने भी मुखर्जी के जीवन पर प्रकाश डाला। अग्रसेन नगर विकास समिति के अध्यक्ष बनवारी लाल शर्मा ने बताया कि मुखर्जी



भारतीय जनसंघ के संस्थापक डॉ. श्यामा प्रसाद मुखर्जी की जयंती समारोह पूर्वक मनाई गई।

जम्मु कश्मीर को भारत का पूर्ण और अभिन्न अंग बनाना चाहते थे।

उस समय जम्मु कश्मीर का अलग इण्डा और अलग संविधान था। वहाँ का मुख्यमन्त्री (राजीव-आजम) अर्थात् प्रधानमंत्री कहलाता था। संसद

में अपने भाषण में डॉ. मुखर्जी ने धारा 370 को समाप्त करने की वकालत की। इस अवसर पर ओम प्रकाश तंवर, हुकमीचंद गोड, सज्जन लाटा, सुभाष इन्दौरिया, पवन कुमार, विक्रम सिंह, सीताराम खरोड, अनिल, गणेश, संदीप

शर्मा, विजय डोभाल, पवनकुमार शर्मा, विनोद जांगिड, परमेश्वर लाल, धर्मपाल बीका, जसदीश शर्मा, रामचंद्र, गजानंद खेडीवाल, हरिराम, सत्यपाल सहित बड़ी संख्या में शहर के गणमान्य जन मौजूद थे।

सार-समाचार

योजनाओं को जरूरतमंदों तक पहुंचाने का संकल्प

झुंझुनूं, (निर्स)। लोक सेवा ज्ञान मंदिर ट्रस्ट झुंझुनूं की जिला कमेटी की एक महत्वपूर्ण बैठक जिला प्रमुख राधेश्याम सुखाड्डिया की अध्यक्षता में संपन्न हुई। बैठक में शेखावाटी संभागा प्रभारी मनोज शर्मा पर्यवेक्षक के रूप में मौजूद रहे। बैठक में निर्णय लिया गया कि जुलाई माह को "सेवा से संकल्प" माह के रूप में मनाया जाएगा। इस दौरान ट्रस्ट द्वारा जिलेभर में उपखंड एवं तहसील स्तर पर लोक कल्याणकारी योजनाओं को लेकर शिविरों का आयोजन किया जाएगा। ताकि जरूरतमंदों तक सरकारी योजनाओं का सीधा लाभ पहुंच सके। साथ ही बैठक में स्वच्छता अभियान चलाने, युवाओं के मार्गदर्शन के लिए 'मेरा भविष्य, मेरे सपने' अभियान शुरू करने और ट्रस्ट की आगामी गतिविधियों को लेकर 11 सूत्रीय प्रस्तावों पर विस्तार से चर्चा हुई। ट्रस्ट के विधिक सलाहकार एडवोकेट अजय तसीड ने जानकारी दी कि संस्था अब युवाओं के बीच पहुंचकर उनके कंरिअर, शिक्षा और सरकारी योजनाओं को लेकर जिज्ञासाओं को जानने व समाधान के लिए विशेष कार्यक्रम चलाएगी। बैठक में उपखंड स्तर से भी प्रतिनिधि उपस्थित रहे। इनमें उदयपुरवाटी प्रभारी अजय तसीड, गुढागौडजी से दिनेश सांखला, हरिसिंह गोदारा, चिड़ावा से रजनीकांत मिश्रा, बिसाऊ से सूर्यकांत सैनी और झुंझुनूं से मनोज गनोलिया, नारायण पांडे, बुढाना से नवीन कुमार, सिंधाना से नरेंद्र स्वामी शामिल थे। ट्रस्ट ने संकल्प लिया कि जनभागीदारी के साथ लोक कल्याणकारी योजनाओं को हर जरूरतमंद तक पहुंचाने में कोई कसर नहीं छोड़ी जाएगी।

ग्रामीण प्रतिभा सेमिनार आयोजित

चिड़ावा, (निर्स)। समीपवर्ती गांव डेरली में अंबेडकर शिक्षा समिति ने ग्रामीण प्रतिभा खोज सेमिनार का आयोजन किया। कार्यक्रम के मुख्य अतिथि समिति संरक्षक रीक्षिताश महारनिया थे। जबकि अध्यक्षता पूर्व अध्यापक लीलाधर भूपेश ने की। महारनिया ने कहा शिक्षा ही वह साधन है। जो तरक्की के सभी रास्ते खोलती है। इसलिए पढ़ना बहुत जरूरी है। लक्ष्य निर्धारित कर पढ़े सफलता आपके कदम चूमेगी। उन्हें सभी अभिभावकों को आन्धान किया कि हर सुरत में बच्चों को पढ़ाए जरूरा। अंबेडकर शिक्षा समिति आपके साथ है किसी प्रकार की कमजोरी महसूस नहीं करें। मेधावी विद्यार्थियों की हरसंभव मदद करने का प्रयास करेंगे। इस अवसर पर समिति के कार्यकर्ता सज्जन महरिया का सम्मान किया गया। जरूरतमंद छात्रों को समिति की ओर से पाठ्य समग्री वितरित की गई। अध्यक्ष भूपेश ने सभी का धन्यवाद जापित किया। इस अवसर 20 बच्चों को कॉपियां वितरित की गई। इस अवसर पर सज्जन महरिया, हरिराम महरिया, पलसिंह भूपेश, विमला देवी, सरोज देवी, मंजू देवी, संतोष देवी, सुमन, सुशीला देवी, अनिता देवी, सुमिता देवी, कविता देवी मौजूद थी। संचालन समिति सचिव सीताराम पंवार ने किया।

पुण्यतिथियों पर गौसेवा का संकल्प

नवलगढ़, (निर्स)। श्री गोपाल गौशाला बडवासी में रविवार को तीन पुण्यतिथियों के अवसर पर पुण्यात्माओं की स्मृति में भावपूर्ण सेवा कार्य संपन्न हुए। जिनमें ग्राम के तीन परिवारों ने सहभागिता कर एक प्रेरणास्पद उदाहरण प्रस्तुत किया। स्व. करणसिंह शेखावत की चौथी पुण्यतिथि पर उनके सुपुत्र श्यामसिंह, वीरेंद्र सिंह एवं नरेंद्रसिंह शेखावत ने जलाशय (पानी की खेत) निर्माण के लिए 31 हजार रूपए का सवागत दिया और साथ ही उनके श्रद्धासुजन स्वरूप बड़ का वृक्ष भी रोपित किया गया तथा स्व. कमला देवी सेवदा धर्मपत्नी बनवारीलाल सेवदा की 10 वीं पुण्यतिथि पर उनके पुत्र नरेश देवारी व दीपक सेवदा ने गौ सवागम के लिए 51 किलो दलिया, 27 किलो गुड़, छह लीटर तेल व दो किलो नमक का सहयोग दिया। वहीं स्व. भोलाराम सोगड़ की प्रथम पुण्यतिथि पर उनके सुपुत्र राजेश सोगड़ ने गौसेवा के लिए 11 सौ रूपए की राशि प्रदान की। गौशाला अध्यक्ष कमलेश कुमारवत ने इन सेवाभावी परिवारों का आभार प्रकट करते हुए कहा कि पुण्यतिथियों को सेवा से जोड़ना एक महान परंपरा है, जो समाज को संस्कार और प्रेरणा प्रदान करती है।

डॉ. कौशल दत्त को डॉक्टरेट की उपाधि

पाटन (निर्स)। पूर्व प्राचार्य, ज्योतिषाचार्य एवं वरिष्ठ समाजसेवी पं. कौशल दत्त शर्मा को गांधी पीस फाउंडेशन, नेपाल द्वारा "डॉक्टरेट की मानद उपाधि" से सम्मानित किया गया। यह सम्मान उन्हें ज्योतिष, धर्मशास्त्र व समाजसेवा के क्षेत्र में उनके विशिष्ट योगदान के लिए 5 जुलाई 2025 को निश्लोठ (नेपाल) में आयोजित स्व. राव श्योचंद राम स्मृति सम्मान समारोह में प्रदान किया गया। डॉ. शर्मा ने शिक्षा, संस्कृत, धर्म और सेवा के क्षेत्र में चार दशकों तक उत्कृष्ट सेवाएं दी हैं। वे संस्कृत महाविद्यालय में 2001 से 2022 तक ज्योतिष व्याख्याता रहे तथा प्राचार्य पद से 2024 में सेवानिवृत्त हुए। सेवानिवृत्ति के बाद भी वे समाजसेवा, शोध व जनजागृण में सक्रिय हैं।इस उपलब्धि पर उन्हें देशभर के विद्वानों, शिक्षकों, संस्थाओं और नागरिकों ने बधाईयाँ दीं। डॉ. शर्मा विकास वर्धन मेमोरियल ट्रस्ट के अध्यक्ष हैं और शिक्षा, चिकित्सा, कन्यादान व पर्यावरण जैसे क्षेत्रों में सक्रिय कार्य कर रहे हैं।

वाहिदपुरा स्कूल के बच्चों का स्मरण

मंडावा, (निर्स)। राजकीय उच्च माध्यमिक विद्यालय वाहिदपुरा में एनएमएमएस छात्रवृत्ति के लिए चर्यनित आठ विद्यार्थियों का तिलक लगाकर व मिठाई खिलाकर स्वागत किया गया। यह आठ विद्यार्थी अंशुल पुत्र बाबूलाल वर्मा, अनुज पुत्र नौरंगलाल, आशीष नेमीवाल पुत्र सुखराम सिंह, ज्योतिदत्त पुत्र दिलीप कुमार, महारणिका पुत्री सीताराम, रितिका पुत्री मनोहरलाल, शक्तिरसिंह पुत्र राजेंद्र सिंह व शिखा पुत्री रणजीत सिंह है। विद्यालय के एनएमएमएस प्रभारी राजवीर सिंह मील का विद्यालय के स्टॉफ सदस्यों ने स्वागत किया। इस अवसर पर दीर्घिका श्योणन, राजीव कालेर, सरोज, सुरेंद्रसिंह, सुनिल बसेरा, नरेश भैडा, प्रमोद पूनियां, कमला, राशेश, राजकुमार, वर्षा, नीलम बेनिवाल, नीरज लता, नरेंद्र, इंदिरा महलावत उपस्थित रहे। संस्था प्रधान मंजू बुडानिया ने सभी विद्यार्थियों के उज्ज्वल भविष्य की कामना की और अन्य बच्चे भी प्रेरणा लेकर अगले सत्र में इस परीक्षा में स्कॉलरशिप प्राप्त करेंगे। ऐसी सभी ने अपेक्षा प्राप्त की व धन्यवाद दिया।

वन महोत्सव मनाया

चिड़ावा, (निर्स)। बागर स्थित सेंट विवेकानंद पब्लिक सैकंडरी स्कूल में विद्यार्थियों द्वारा वन महोत्सव मनाया गया। विद्यार्थियों द्वारा 'एक पेड़ मां के नाम' पहल के तहत बड़ी संख्या में पौधे लाकर अपने घर पर न केवल लगाने का, बल्कि उन्हें संरक्षित करने का भी संकल्प लिया गया। वहीं सेंट विवेकानंद पेह हाउस में भी नन्हें मुत्रे बच्चों के द्वारा पौधारोपण किया गया। नन्हें मुत्रे बच्चों ने कविता गायन करके पेड़ों के महत्व को समझाया। संस्था प्रबंध निदेशक प्रणय गुप्ता ने बताया कि विद्यालय में हर वर्ष की भांति इस वर्ष भी विद्यार्थियों ने वन महोत्सव में बड़ चढ़कर हिस्सा लिया। संस्था निदेशक अनिल गुप्ता द्वारा विद्यार्थियों को पौधारोपण के साथ-साथ वृक्षों की संरक्षित करने के बारे में भी बताया गया। प्रधानाचार्या स्मृति गुप्ता द्वारा विद्यार्थियों को हर वर्ष ज्यादा से ज्यादा पौधारोपण करने के लिए प्रेरित किया गया। कार्यक्रम में शालिनी गुप्ता, सुमिता शर्मा, अनिता लाठ, तृप्ति गुप्ता सहित स्टॉफ के सदस्य मौजूद रहे।

श्यामा मुखर्जी की जयंती मनाई

तारानगर (निर्स)। तारानगर के भाजपा नगर मंडल अध्यक्ष एडवोकेट अनूप खंडेलवाल की अध्यक्षता में भाजपा कार्यालय में रविवार को देश की एकता, अखंडता एवं सांस्कृतिक राष्ट्रवाद के प्रणेता डॉ. श्यामा प्रसाद मुखर्जी जी की जयंती मनाई गयी एवं उनकी प्रतिमा पर पुष्प अर्पित कर उन्हें स्मरण किया। खंडेलवाल ने मुखर्जी की जीवनी पर प्रकाश डालते हुए कहा कि भारतीय जनसंघ की स्थापना कर उन्होंने देश को एक राष्ट्रवादी विचारधारा वाला वैकल्पिक राजनीतिक मंच दिया। मातृभूमि के सच्चे उपासक डॉ. श्यामा प्रसाद मुखर्जी जी का जीवन व उनके विचार सदैव सभी देशवासियों को प्रेरणा देते रहेंगे। इस मोके पर भाजपा के काफी लोग उपस्थित थे।

प्रशासन ने अतिक्रमण हटाया

तारानगर (निर्स)। जिला कलेक्टर व तारानगर उपखंड अधिकारी के निर्देशन में प्रशासन ने तारानगर क्षेत्र के गाँव मेमोथल में अतिक्रमण हटया। तहसीलदार शुभम शर्मा ने जानकारी देते हुए बताया कि उच्च अधिकारियों के निदेशानुसार नायब तहसीलदार, भू अभिलेख निरीक्षक, पटवारियों द्वारा पुलिस के सहयोग से मेमोथल के खसरा नंबर 5,131,132,120 किस्म गैर मुमुकिन गोबर में से अतिक्रमण हटया गया जिसमें एसएचओ गौरव खड्गीया, नायब तहसीलदार महावीर प्रसाद मिश्रा, भू अभिलेख निरीक्षक प्रदीप सहारण, नथूराम गोयल, बुधराम जोशी, प्रताप रलानिया, शुभकरण मौणा, डूडी, प्रकाशी मौणा, पटवारी राकेश पूनिया, गुरदयाल आदि उपस्थित थे।